

# विद्यार्थियों में आगे बढ़ने का जज्बा सफलता के लिए जरूरी : आयुक्त

जासं, मुजफ्फरपुर : तिरहुत प्रमंडल के आयुक्त एचआर श्रीनिवास ने कहा कि छात्रों में आगे बढ़ने का जज्बा होनी चाहिए। आज सीखने के लिए कई माध्यम हैं। छात्रों को बेहतर स्किल करने की जरूरत है। राजकीय पॉलीटेक्निक के स्थापना दिवस व वार्षिक महोत्सव के मौके पर कहा कि लैब की बेहतर व्यवस्था है। छात्रों के प्रोजेक्ट को देखा। जितना क्लास में उससे ज्यादा लैब में सीखेंगे। जिलाधिकारी धर्मेन्द्र सिंह ने कहा कि कॉलेज में अनुशासन होना चाहिए। वहीं छात्रों को छात्रावास की सुविधाएं उपलब्ध कराने का प्रयास करें। छात्र पाठ्यक्रम को अच्छे से पढ़ें। लैब वर्क निश्चित करें। बिना पढ़ाई के प्लेसमेंट संभव नहीं है। हर सुविधा का लाभ छात्रों तक पहुंचना चाहिए। वहीं प्राचार्य डॉ. चंद्रशेखर सिंह ने कहा कि बिहार बंगाल विभाग के बाद सुबे के प्राचीनतम संस्थान राजकीय पॉलीटेक्निक मुजफ्फरपुर जो तिरहुत स्कूल ऑफ इंजीनियरिंग के रूप में 1924 से जर्नीमेन्स ट्रेनिंग शुरू की। 1949 में डिप्लोमा इंजीनियरिंग की पढ़ाई शुरू की। उन्होंने कहा कि बिहार के साथ देश के अन्य तकनीकी संस्थानों में इसका अग्रणी स्थान रहा। वार्षिक महोत्सव के दौरान खेल प्रतियोगिता शतरंज, 100 व 200 मीटर रेस, लॉग व हाई जंप हुई। सफल



उद्घाटन करते प्रमंडलीय आयुक्त, डीएम व प्राचार्य • जागरण

## 34 छात्रों का कैंपस सेलेक्शन

पॉलीटेक्निक में कैंपस सेलेक्शन हुआ। इरिक्शन कंपनी एवं जेनरल इलेक्ट्रिक की ओर कैंपस आयोजित किया गया था। इसमें इलेक्ट्रॉनिक्स, इलेक्ट्रिकल व मेकेनिकल के 34 छात्र चयनित हुए।

प्रतिभागियों को सम्मानित किया गया। वहीं रंगारंग सांस्कृतिक कार्यक्रम भी हुए। समारोह में विज्ञान एवं प्रावैद्यिकी विभाग के संयुक्त निदेशक डॉ. अनंत कुमार, एमआइटी के प्राचार्य डॉ. जेएन. झा, महिला पॉलीटेक्निक के प्राचार्य डॉ. वरुण राय, वैशाली पॉलीटेक्निक के डॉ. अंजनी कुमार मिश्रा, शिवहर पॉलीटेक्निक प्रो. बी. सिंह, जमुई पॉलीटेक्निक के प्रो.

चंद्रिका रावत, समस्तीपुर पॉलीटेक्निक के प्रो. एसके मेहता, संस्थान के डॉ. सुधीर प्रसाद सिंह, डॉ. वीरेंद्र कुमार, डॉ. हैदर, प्रो. निखिल कुमार आदि मौजूद थे। पीएम कौशल विकास योजना एवं बिहार कौशल मिशन का प्रशिक्षण : डिप्लोमा इंजीनियरिंग के अलावा प्रधानमंत्री कौशल विकास योजना एवं बिहार कौशल विकास मिशन के अंतर्गत तकनीकी एवं व्यावसायिक पाठ्यक्रम का प्रशिक्षण दिया जा रहा है। सीएम के सात निश्चय कार्यक्रम के तहत कुशल युवा प्रोग्राम का प्रशिक्षण शुरू है। 2016-17 एवं 2017-18 में बिहार कौशल विकास मिशन के तहत 703 व प्रधानमंत्री कौशल विकास योजना के तहत 425 को प्रशिक्षण दिया गया। प्राचार्य व जिलाधिकारी ने प्रशिक्षणार्थियों को प्रशिक्षण दिया।